

ХУЛОСАИ

комиссияи экспертии шурои диссертатсионии 6D.KOA-020-и назди Донишгоҳи миллии Тоҷикистон оид ба диссертатсияи доктории Юлдашев Абдулла Қурбонмаматович дар мавзуи «Таҳаввули суҷа ва образҳои шоҳону паҳлавонони Сосонӣ дар адабиёти форсу тоҷик (асрҳои X-XI)», ки барои дарёфти дараҷаи илмии доктори илмҳои филологӣ аз рӯйи ихтисоси 10.01.01 – Адабиёти тоҷик; равобити адабӣ

Диссертатсияи доктории Юлдашев Абдулла Қурбонмаматович ба таҳқиқи масъалаи таҳаввули суҷаву образҳои шоҳон ва паҳлавонони Сосонӣ дар адабиёти асрҳои X-XI форсу тоҷик бахшида шудааст. Баъзе суҷаҳо агарчи дар сарчашмаҳои гуногуни адабию таърихӣ мегузаранд, вале бидуни ба назар гирифтани методологияи муайяни муносибат муяссар намешавад, то нуктаҳои пайванд ва вижагиҳои таҳаввули онҳо ба таври илмӣ равшан карда шаванд. Муаллифи диссертатсия дар мисоли образи Сосон дуруст ба мушоҳида гирифтааст, ки дар сарчашмаҳои арабу мусулмонии асри X, эҳтимол, бобо ва ё бобокалони Сосон, аз рӯйи “Шоҳнома” ва “Қорнома”, падари Ардашерро ба ҳаҷчи хонаи Каъба мебаранд. Боз ҳам дар асри X сарчашмаҳои арабу мусулмонӣ аз тоифае ба номи бану Сосон (табори Сосон) ёд мекунанд. Ин бану Сосон тоифаи айёронӣ буданд, ки дар Бағдод амал мекарданд. Дертар, эҳтимол, доираи фаълияти ин тоифа паҳноҳои дигарро ҳам фаро гирифтааст.

Ҳадафи асосии муаллифи диссертатсия баррасии масъалаи таҳаввули симои подшоҳону паҳлавонон ва суҷаҳои вобаста ба воқеаҳои дostonӣ мебошанд, ки дар марҳалаи муайяни таърихӣ дар адабиёти форсу тоҷик матраҳ шудаанд. Барои ҳалли шоистаи масъала дар диссертатсия ба мулоҳизаҳои илмии муҳаққиқони “Шоҳнома”, фарҳанги замони Сосонӣ ва маълумоти сарчашмаҳои юнонию суриёнӣ, румию арманӣ, чинию арабӣ ва мусулмонӣ таъа қарда шудааст.

Аз ин ҷиҳат, мавзуи интихобкардаи диссертант муҳимму арзишманд буда, масъалаҳои мавриди таҳқиқ қарордодашуда аз нигоҳи назарияҳои илмии муосири шинохти сабки адабӣ баррасӣ шудаанд.

Аҳаммияти қори диссертатсионии мазкур бо он муайян мегардад, ки бори нахуст дар адабиётшиносии тоҷик таҳқиқи фарогир дар масъалаи таҳаввули суҷа ва образҳои шоҳону паҳлавонони Сосонӣ дар адабиёти форсу тоҷик (асрҳои X-XI) мебошад, ки дар он тақрибан яксаду ҳафтоду панҷ эпизод, ки ба рафтору қирдори зиёда аз ҳаштсад персонаж ва қаҳрамон вобастагӣ дорад, баррасӣ шудааст. Муаллиф аввалин бор дар адабиётшиносии ватанӣ муқоиса ва истифода аз тақрибан ҳамаи сарчашмаҳои таърихӣ бадеиро ба

миён гузоштааст, ки ахбори онҳо гузориши Фирдавсиро такмил медиҳанд ва ё баробари гузориши “Шоҳнома” гузинаи дигаре пешниҳод мекунанд. Манзури муаллиф сарчашмаҳое мебошанд, ки то охири асри XX ба муомилоти илмӣ ворид шудаанд. Ҷиҳати дигари аҳаммияти ин диссертатсия дар он аст, ки муаллиф бар мабноси “Шоҳнома”, ки фарогири ахбори ниёкон мебошад, ахбори муаллифони манбаъҳои асримиёнагӣ ва маълумоти донишмандони давраи навро ба таври муқоиса таҳқиқ кардааст.

Дар диссертатсия тамоми маводди дастраси замони подшоҳии Сосониён, бино ба таомули чорӣ дар пажӯҳишҳои фарҳанг ва таърихи империяи Сосониён ба се марҳала тақсим шудааст: Марҳалаи оғози таърихи ташаккул ва пойдории шоҳаншоҳӣ (солҳои 205-379), марҳалаи мобайнӣ ва подшоҳии Хусрави Анӯшервон (379-579) ва марҳалаи таърихӣ, ки подшоҳии Хурмузди IV то инқирози давлати Сосониён (солҳои 579- 654)ро дар бар мегирад.

Бо мақсади ҳалли масъалаи мавриди назар ва мабоҳиси аслию фаръие, ки дар диссертатсия ба миён гузошта шудаанд, ба муайян кардан ва табақабандии суҷаҳо ва образҳои марбут ба подшоҳон ва паҳлавонон дар оғози таърихи ташаккул ва пойдории шоҳаншоҳии Сосонӣ, таҳқиқи ҷудогонаи суҷаҳои вобаста ба образҳои Сосон ва Бобак, Ардашери Бобакон ва суҷаҳои вобаста ба шахсияти достонии ӯ, Шопури Арадшер, Урмузди Шопур, баррасии ҳамгирои суҷаҳо ва образҳои Баҳроми Урмузд, Баҳроми Баҳром, Баҳроми Баҳромиён, Нарсии Баҳром, Урмузди Нарсӣ, таҳқиқи суҷаҳои вобаста ба образи Шопури Зулактоф, муайян кардан ва табақабандии суҷаҳо ва образҳои подшоҳон ва паҳлавонон дар марҳалаи мобайнӣ ва подшоҳии Хусрави Кубодон – Анӯшервон (солҳои 379-579), таҳқиқи суҷаҳои вобаста ба Ардашери Некукор ва подшоҳони дигар то Баҳроми Гӯр, баррасии суҷаҳои вобаста ба Яздгирд писари Баҳроми Гӯр ва подшоҳони дигар то Кубоди Парвиз, таҳқиқи суҷаҳои вобаста ба образи Кубоди Парвиз, Анӯшервон ва шахсияти ӯ, образи Бузургмеҳр, муайян кардан ва табақабандии суҷаҳо ва образҳои подшоҳон ва паҳлавонон аз подошоҳии Хурмузди IV то инқирози давлати Сосониён (солҳои 579-654), таҳқиқи суҷаҳои вобаста ба образи Хурмузди Анӯшервон, Баҳроми Чӯбина ва шахсияти достонии ӯ, шахсияти Хусрави Парвиз ва лаҳзаҳои достонии ҳаёти ӯ, баррасии суҷа ва образҳои Кубоди Парвиз, Ардашери Ширӯя, Фароини Гуроз, Фаррухзод, таҳқиқи образи занон: Гурдия, Ширин, Бӯрондухт, Озармухт ва суҷаҳои вобаста ба ҳузури достонии онҳо, баррасии суҷаҳои вобаста ба образи Яздгирди Шаҳрёр ва фарҷоми шоҳаншоҳии Сосониён таҳлилу таҳқиқ шудааст, ки чунин равиш дар адабиётшиносии тоҷик нав мебошад.

Навоварии кори диссертатсионии А.М. Юлдашев дар он зоҳир мешавад, ки диссертант бори нахуст дар адабиётшиносии муосир масъалаи таҳаввули суҷа ва образҳои шоҳону паҳлавонони Сосонӣ дар адабиёти форсу тоҷик (асрҳои X-XI)-ро ба миён гузошта, оид ба масъалаҳои алоқаманд ба ин мавзӯ, ба мисли суҷаҳо ва образҳои подшоҳон ва паҳлавонон дар оғози таърихи ташаккул ва пойдории шоҳаншоҳии Сосонӣ (солҳои 205-379), суҷаҳо ва образҳои подшоҳон ва паҳлавонон дар марҳалаи мобайнӣ ва подшоҳии Хусрави Кубодон – Анӯшервон (солҳои 379-579), суҷаҳо ва образҳои подшоҳон ва паҳлавонон аз подошоҳии Хурмузди IV то инқирози давлати Сосониён (солҳои 579- 654) таҳлилу таҳқиқ шудааст, ки дар адабиётшиносии тоҷик равише тоза аст.

Диссертант дар раванди иҷрои кори диссертатсионӣ ва ҳалли масъалаҳои алоқаманд ба мавзӯ аз методҳои муқоисавӣ-таърихӣ, тавсифӣ-таҳлилӣ, таҳқиқӣ-қиёсӣ, таҳлилӣ-оморӣ, концепсияи таҳлили забону услуби асари бадеӣ, таҳқиқи типологии жанрҳо, сохтори асари бадеӣ ва дигар меъёрҳои писандидаи илмӣ истифода кардааст.

Диссертатсияи Юлдашев Абдулла Қурбонмаматович аз муқаддима, се боб, хулоса ва китобнома иборат буда, бобҳо ба фаслҳо ва фаслҳо дар робита бо суҷаҳо ва эпизодҳо тақсим шудаанд.

Диссертант дар асоси далелҳои муътамад бо истифода аз равишҳои ҷадиди таҳқиқ, ки дар адабпажӯҳии ҷаҳонӣ маъмул аст, бори аввал дар адабиётшиносии тоҷик ба таври комплексӣ масъалаҳои вобаста ба таҳаввули суҷа ва образҳои подшоҳон ва паҳлавонони Сосониро дар қолаби монографӣ таҳқиқ ва ҷамъбаст кардааст. Масъалаҳо вобаста ба паҳлуҳои гуногуни бадеӣ, ғоявӣ ва маърифатии инкишофи суҷаҳо ва таҳаввули образҳо дар сарчашмаҳо, пеш аз ҳама, “Шоҳнома”-и Фирдавсӣ дар адабиётшиносии тоҷик бори нахуст мавриди таҳқиқ қарор дода шудаанд. Саҳми шахсии муаллифи диссертатсияро, инчунин, таълифоти дар заминаи ҳамин мавзӯ анҷом додаааш, ки дар қолаби мақолаҳои илмӣ ҷоп шудаанд, ба намоиш мегузоранд.

Дар хулосаи диссертатсия ба таври ҷомеъ натиҷаҳои таҳқиқи А.М. Юлдашев баён гардидаанд. Феҳристи адабиёт бар асоси меъёр ва талаботи ҷорӣ мураттаб гардидааст.

Диссертатсия ва автореферати Юлдашев Абдулла Қурбонмаматович дар мавзӯи «Таҳаввули суҷа ва образҳои шоҳону паҳлавонони Сосонӣ дар адабиёти форсу тоҷик (асрҳои X-XI)» барои дарёфти дараҷаи илмии доктори илмҳои филологӣ аз рӯйи ихтисоси 10.01.01 – Адабиёти тоҷик; равобити адабӣ ба талаботи бандҳои 32-35-и Тартиби додани дараҷаҳои илмӣ, ки бо қарори

Ҳукумати Ҷумҳурии Тоҷикистон аз 30 июни соли 2021, таҳти № 267 тасдиқ шудааст, мувофиқат менамояд.

Мухтавои асосии диссертатсия дар 22 мақолаи муаллиф, аз ҷумла 16 мақола дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон ва 1 монография инъикос ёфтааст. Автореферати диссертатсия ва мақолаҳои нашркардаи унвонҷӯ фарогири мазмуну мухтавои диссертатсия мебошанд. Мақолаҳои илмии интишорёфтаи муаллиф ва теъдоди маводи ҷопшуда ба талаботи бандҳои 34 ва 35-и Тартиби додани дараҷаҳои илмӣ мувофиқат менамоянд.

Дар матни диссертатсияи Юлдашев Абдулла Қурбонмаматович истифодаи мавод бидуни ишора ба муаллиф ё маъхаз ба назар намерасад. Ин аз ҷиҳати шудани банди 37-и Тартиби додани дараҷаҳои илмӣ гувоҳӣ медиҳад.

Дар хулосаи диссертатсия дастовардҳои таҳқиқ ва моҳияти масъалаҳои меҳварӣ зикр ёфта, дурнамои мавзӯи таҳқиқӣ таъйин шудааст. Аҳамияти таҳқиқ, навгониҳои илмӣ ва арзиши амалии онро ба назар гирифта, комиссияи экспертӣ ба чунин хулоса омад, ки диссертатсияи Юлдашев Абдулла Қурбонмаматович дар мавзӯи «Таҳаввули суҷа ва образҳои шоҳону паҳлавонони Сосонӣ дар адабиёти форсу тоҷик (асрҳои X-XI)» кори таҳқиқии анҷомёфта буда, ба талаботи Комиссияи олии аттестатсионии назди Президенти Ҷумҳурии Тоҷикистон ҷавобгӯ мебошад ва онро барои дарёфти дараҷаи илмии доктори илми филология аз рӯйи ихтисоси 10.01.01 – Адабиёти тоҷик; равобити адабӣ ба ҳимоя пешниҳод кардан мумкин аст.

Комиссияи экспертӣ дар асоси банди 60-и Тартиби додани дараҷаҳои илмӣ пешниҳод менамояд:

1. Диссертатсияи Юлдашев Абдулла Қурбонмаматович дар мавзӯи «Таҳаввули суҷа ва образҳои шоҳону паҳлавонони Сосонӣ дар адабиёти форсу тоҷик (асрҳои X-XI)» барои дарёфти дараҷаи илмии доктори илмҳои филологӣ дар ҷаласаи шурои диссертатсионии 6D.KOA-020-и назди Донишгоҳи миллии Тоҷикистон тариқи овоздиҳии ошкоро ба ҳимоя қабул карда шавад.

2. Комиссияи экспертӣ муҳаққиқони зеринро, ки корҳои илмӣ-таҳқиқонашон ба ихтисоси 10.01.01 – Адабиёти тоҷик; равобити адабӣ мувофиқатдоранд, ба ҳайси муқарризони расмӣ пешниҳод менамояд:

– **Нуров Нуралӣ Норович** – доктори илмҳои филологӣ, директори Институти илмӣ-тадқиқотии илмҳои ҷомеашиносии Муассисаи давлатии таълимии «Донишгоҳи давлатии Хуҷанд ба номи академик Бобочон Ғафуров»;

- Юсуфов Умриддин Абдукофиевич – доктори илмҳои филологӣ, мудири шуъбаи таърихи адабиёти Институти забон ва адабиёти ба номи Рӯдакии Академияи миллии илмҳои Тоҷикистон;
- Асозода Ҳотам Рачаб – доктори илмҳои филологӣ, директори генералии Муассисаи давлатии «Мучтамаи ҷумҳуриявии осорхонаҳои Кӯлоб».

3. Ба сифати муассисаи пешбар **Донишгоҳи байналмилалӣ забонҳои хориҷии Тоҷикистон ба номи Сотим Улуғзода** пешниҳод мешавад.

4. Барои гузоштани эълони Ҳимоя, матни диссертатсия ва автореферати он дар сомонаҳои Донишгоҳи миллии Тоҷикистон ва Комиссияи олии аттестатсионии назди Президенти Ҷумҳурии Тоҷикистон иҷозат дода шавад.

5. Барои чопи автореферат бо ҳуқуқи дастнавис ва ирсол гардидани он ба суроғаҳои таъйиншуда иҷозат дода шавад.

Раиси комиссияи экспертӣ:


доктори илмҳои филологӣ,
узви шурои диссертатсионӣ



Низомӣ Мухриддин
Зайниддин


Аъзои комиссияи экспертӣ:

доктори илмҳои филологӣ, профессор,
узви шурои диссертатсионӣ



Сирочиддини Эмомалӣ

доктори илмҳои филологӣ, профессори
кафедраи назария ва таърихи адабиёти
Донишгоҳи байналмилалӣ забонҳои
хориҷии Тоҷикистон ба номи
Сотим Улуғзода



Исрофилниё Шарифмурод
Раҳимзода

«25» феввали соли 2025.